

**മധുരമായ കുട്ടികളെ - ദുഃഖത്തെ ഹരിച്ച് സുഖം നൽകുന്ന ബാബയെ  
ഓർമ്മിക്കുകയാണെങ്കിൽ നിങ്ങളുടെ എല്ലാ ദുഃഖവും ദൂരയാകും, അവസാനം  
സദ്ഗതി ഉണ്ടാവുന്നു.**

**ചോദ്യം** - എന്തു കൊണ്ടാണ് ബാബ നടക്കുമ്പോഴും കറങ്ങുമ്പോഴും ഓർമ്മയിൽ ഇരിക്കാനുള്ള നിർദ്ദേശം നൽകുന്നത്?

**ഉത്തരം** - 1. എന്തുകൊണ്ടെന്നാൽ ഓർമ്മയിലൂടെ മാത്രമേ ജന്മ ജന്മാന്തരങ്ങളിലെ പാപഭാരം ഇറങ്ങുകയുള്ളൂ, 2. ഓർമ്മയിലൂടെ മാത്രമേ ആത്മാവ് സതോപ്രധാനമായി മാറുകയുള്ളൂ, 3. അവസാന സമയത്തിൽ ഒരേയൊരു ബാബയുടെ ഓർമ്മയിലിരിക്കാൻ കഴിയണമെങ്കിൽ ഇപ്പോഴെ അതിനുള്ള അഭ്യാസം ചെയ്യണം. അവസാനകാലത്ത് ആരാണോ സ്ത്രീയെ സ്നേഹിക്കുന്നത്..... ഇങ്ങനെയൊരു പാട്ടുമുണ്ട്. 4. ബാബയെ ഓർമ്മിക്കുന്നതിലൂടെ 21 ജന്മത്തെ സുഖം മുന്നിലേക്ക് വരുന്നു. ബാബയെ പോലെ മധുരമുള്ള ഒരു വസ്തുവും ഈ ലോകത്തിലില്ല, അതുകൊണ്ട് ബാബയുടെ നിർദ്ദേശം ഇതാണ് - കുട്ടികളെ, നടക്കുമ്പോഴും കറങ്ങുമ്പോഴും എന്നെ ഓർമ്മിക്കൂ.

**ഓം ശാന്തി.** ആരുടെ ഓർമ്മയിലാണ് ഇരിക്കുന്നത്. ആരാണോ എല്ലാവരുടെയും ദുഃഖത്തെ ഇല്ലാതാക്കുന്നത് ആ ഒരാളോടൊപ്പമായിരിക്കണം സ്നേഹ സംബന്ധം. ബാബ കുട്ടികളെ നോക്കുമ്പോൾ എല്ലാ പാപവും മുറിഞ്ഞ് പോകുന്നു. ആത്മാവ് പോയ്കൊണ്ടിരിക്കുന്നത് സതോപ്രധാനമാകുന്നതിനു നേർക്കാണ്. വളരെയേറെ ദുഃഖമാണല്ലോ. ദുഃഖ ഹർത്താ സുഖകർത്താ എന്ന് പാടാറുണ്ടല്ലോ. എല്ലാവരുടെയും ദുഃഖത്തെ സത്യം സത്യമായി ഇല്ലാതാക്കുന്നതിനായി ബാബയിപ്പോൾ വന്നിരിക്കുകയാണ്. സ്വർഗ്ഗത്തിൽ ദുഃഖത്തിന്റെ പേരോ അടയാളമോ ഉണ്ടായിരിക്കുകയില്ല. ഇങ്ങനെയുള്ള ബാബയെ തീർച്ചയായും ഓർമ്മിക്കണം. ബാബയ്ക്ക് കുട്ടികളോട് സ്നേഹമുണ്ട്, ഏതെല്ലാം കുട്ടികളോടാണ് ബാബയ്ക്ക് സ്നേഹമുള്ളതെന്നും നിങ്ങൾക്കറിയാം. സ്വയത്തെ ആത്മാവാണെന്ന് മനസ്സിലാക്കൂ, ശരീരമല്ല എന്ന് കുട്ടികൾക്ക് മനസ്സിലാക്കി തന്നു . ആരാണോ നല്ല രത്നങ്ങൾ, അവർ നടക്കുമ്പോഴും കറങ്ങുമ്പോഴും ബാബയെ ഓർമ്മിക്കുന്നുവെന്ന് പറയുന്നതെന്തുകൊണ്ടാണ്? കാരണം ജന്മ ജന്മാന്തരങ്ങളിലെ നിങ്ങളുടെ പാപകൂടം നിറഞ്ഞിരിക്കുകയാണ്. ഓർമ്മയുടെ യാത്രയിലൂടെ മാത്രമേ പാപാത്മാവിൽ നിന്നും പുണ്യാത്മാവായി മാറാൻ സാധിക്കൂ.. ഇത് പഴയ ശരീരമാണെന്നും നിങ്ങൾ കുട്ടികൾക്കറിയാം. ആത്മാവിനാണ് ദുഃഖം ലഭിക്കുന്നത് . ശരീരത്തിന് മുറിവ് പറ്റുമ്പോൾ ആത്മാവിൽ ദുഃഖത്തിന്റെ ഫീലിങ് ഉണ്ടാകുന്നു. ഞാൻ രോഗിയാണ്, ദുഃഖിയാണ് എന്ന് ആത്മാവാൻ പറയുന്നത്. ദുഃഖത്തിന്റെ ലോകമാണിത്. എവിടെ പോയാലും ദുഃഖം മാത്രമാണുള്ളത്. സുഖധാമത്തിൽ ദുഃഖം ഉണ്ടായിരിക്കുകയില്ല. ദുഃഖത്തിന്റെ പേരാണ്, അർത്ഥം നിങ്ങൾ ദുഃഖധാമത്തിലാണ്. സുഖധാമിൽ അല്പം പോലും ദുഃഖമുണ്ടായിരിക്കുകയില്ല. സമയം വളരെ കുറച്ചെയുള്ളൂ, ഇതിൽ ബാബയെ ഓർമ്മിക്കുന്നതിനുള്ള പൂർണ്ണ പുരുഷാർത്ഥം ചെയ്യണം. എത്രത്തോളം ഓർമ്മയിലിരിക്കാൻ കഴിയുമോ അത്രത്തോളം സതോപ്രധാനമായി മാറാൻ സാധിക്കും. അവസാന സമയത്ത് ഒരു ബാബയുടെതല്ലാതെ വേറെ ആരുടെയും ഓർമ്മ വരാത്ത രീതിയിലുള്ള അവസ്ഥ വർദ്ധിപ്പിക്കുന്ന പുരുഷാർത്ഥം ചെയ്യണം. അവസാനകാലത്ത് ആരാണോ സ്ത്രീയെ സ്നേഹിക്കുന്നത്..... ഇങ്ങനെയൊരു പാട്ടുമുണ്ട്. ഇത് അവസാനസമയമാണല്ലോ. പഴയ ലോകം, ദുഃഖധാമത്തിന്റെ അന്ത്യം. സുഖധാമിലേക്ക് പോകുന്നതിന്റെ പുരുഷാർത്ഥം ചെയ്യുകയാണ് . നിങ്ങളിപ്പോൾ ശുഭ്രനിൽ നിന്ന് ബ്രാഹ്മണനായി മാറുകയാണ്. ഇതും ഓർമ്മയുണ്ടായിരിക്കണം. ദുഃഖം ശുഭ്രമാണ്, ഒരു ബാബയെ ഓർമ്മിക്കുന്നതുകൊണ്ട് ദുഃഖത്തിൽ നിന്ന് പുറത്തുവന്ന് വീണ്ടും ഏണിപ്പടി കയറുകയാണിപ്പോൾ. ബാബ അതിസ്നേഹിയാണ്. ബാബയെക്കാൾ മധുരമുള്ള ഏത് വസ്തുവുണ്ടുള്ളത്. ആത്മാവ് ഓർമ്മിക്കുന്നത് ആ പരമാത്മാവിനെ തന്നെയാണ്. ബാബ എല്ലാ ആത്മാക്കളുടെയും അച്ഛനാണ്, ബാബയെക്കാൾ മധുരമുള്ള വേറെ ഒരു വസ്തുവും ഈ ലോകത്തിലില്ല.. വളരെയധികം കുട്ടികളുണ്ട്, അതിൽ എത്ര പേർക്ക് സെക്കന്ററിൽ ഓർമ്മ വരുന്നുണ്ട്. ശരി, മുഴുവൻ സൂഷ്മ ചക്രവും കറങ്ങുന്നതെങ്ങനെയാണ്. ചിലർ ഡ്രാമ കണ്ട് വന്നതു പോലെ, അർത്ഥസഹിതം നിങ്ങൾ കുട്ടികളുടെ ബുദ്ധിയിലുണ്ട്. ഡ്രാമ ഓർമ്മയുണ്ടോ എന്ന് ചിലർ ചോദിക്കും. അതെ എന്ന് പറയുമ്പോൾ ആദ്യം മുതൽ അവസാനം വരെ മുഴുവൻ കാര്യവും ബുദ്ധിയിൽ വരുന്നു. ബാക്കി വർണ്ണിച്ച് കേൾപ്പിക്കുന്നതിൽ സമയമെടുക്കും. പരിധിയില്ലാത്ത ബാബയെ ഓർമ്മിക്കുന്നതിലൂടെ 21 ജന്മത്തേക്ക് സുഖം ഉണ്ടാകുന്നു. ഈ സമ്പത്താണ് ബാബയിൽ നിന്ന് ലഭിക്കുന്നത്. സെക്കന്ററിൽ ബാബയുടെ സമ്പത്ത് കുട്ടികളുടെ മുന്നിൽ വരുന്നു. കുട്ടി ജനിക്കുമ്പോൾ അച്ഛനറിയാം

അവകാശി ജന്മമെടുത്തു എന്ന് സമ്പാദ്യം മുഴുവൻ ഓർമ്മയിൽ വരുന്നു. നിങ്ങളും ഒറ്റയ്ക്ക് വേറെ വേറെ കുട്ടികളാണെങ്കിൽ വേറെ വേറെ സമ്പത്ത് ലഭിക്കുമല്ലോ. വേറെ വേറെ ഓർമ്മിക്കുന്നു. നമ്മൾ പരിധിയില്ലാത്ത ബാബയുടെ അവകാശിയാണ്. . സത്യയുഗത്തിൽ ഒരു കുട്ടി മാത്രമേ ഉണ്ടാവുകയുള്ളൂ. മുഴുവൻ സമ്പത്തിന്റെയും അധികാരി ആ കുട്ടി ആയിരിക്കും. കുട്ടികൾക്ക് സെക്കന്റിൽ ബാബയെ ലഭിച്ചു, വിശ്വത്തിന്റെ അധികാരയായി മാറി. സമയമെടുക്കുന്നില്ല. ബാബ പറയുകയാണ് നിങ്ങൾ സ്വയത്തെ ആത്മാവാണെന്ന് മനസ്സിലാക്കൂ. സ്ത്രീയെന്ന് മനസ്സിലാക്കരുത്. ആത്മാവ് കുട്ടിയാണല്ലോ. നമ്മൾ എല്ലാ കുട്ടികളെയും ബാബയ്ക്ക് ഓർമ്മ വരുന്നുണ്ട്. എല്ലാ ആത്മാക്കളും സഹോദര സഹോദരങ്ങളാണ്.. ഏതെല്ലാം ധർമ്മത്തിലുള്ളവരുണ്ടോ അവരും പറയാറുണ്ട് എല്ലാ ധർമ്മത്തിലുള്ളവരും സഹോദര സഹോദരങ്ങളാണെന്ന്. പക്ഷെ ആരും ഒന്നും മനസ്സിലാക്കുന്നില്ല. നമ്മൾ ബാബയുടെ അതിസന്ദേഹി കുട്ടികളാണെന്ന് നിങ്ങൾക്കിപ്പോൾ മനസ്സിലായി. തീർച്ചയായും ബാബയിൽ നിന്ന് പൂർണ്ണ സമ്പത്ത് ലഭിക്കും. എങ്ങനെ എടുക്കും. നിങ്ങൾ കുട്ടികൾക്ക് സെക്കന്റിൽ അതും ഓർമ്മ വരും. നമ്മൾ സതോപ്രധാനമായിരുന്നു പിന്നീട് തമോപ്രധാനമായി, ഇപ്പോൾ വീണ്ടും സതോപ്രധാനമായി മാറണം. ബാബയിൽ നിന്ന് സ്വർഗത്തിലെ സുഖത്തിന്റെ സമ്പത്ത് എടുക്കണമെന്ന് നിങ്ങൾക്കറിയാം.

ബാബ പറയുകയാണ് സ്വയത്തെ ആത്മാവാണെന്ന് മനസ്സിലാക്കൂ. ശരീരം വിനാശിയാണ്. ആത്മാവ് ശരീരം ഉപേക്ഷിച്ച് പോകുന്നു. പിന്നീട് ഗർഭത്തിൽ പോയി പുതിയ ശരീരം എടുക്കുന്നു. ശരീരം തയ്യാറാകുമ്പോൾ ആത്മാവ് അതിൽ പ്രവേശിക്കുന്നു. പക്ഷെ അത് രാവണന്റെ വശത്താണ്. വികാരത്തിന് വശപ്പെട്ട് ജയിലിലേയ്ക്ക് പോകുന്നു. സത്യയുഗത്തിൽ രാവണനുണ്ടായിരിക്കുകയില്ല, ദുഖത്തിന്റെ കാര്യവുമില്ല. എപ്പോഴാണോ വാർദ്ധക്യം ആവുന്നത് അപ്പോൾ മനസ്സിലാക്കാൻ പറ്റും - ഇപ്പോൾ ഈ ശരീരം ഉപേക്ഷിച്ച് വേറെ ശരീരത്തിൽ പ്രവേശിക്കണം. അവിടെ ഭയത്തിന്റെ കാര്യമില്ല. ഇവിടെയാണെങ്കിൽ വളരെയധികം ഭയമാണ്. സത്യയുഗത്തിൽ നിർഭയരായിരിക്കും. ബാബ നിങ്ങൾ കുട്ടികളെ അപാരസുഖത്തിലേയ്ക്ക് കൊണ്ടുപോവുകയാണ്. സത്യയുഗത്തിൽ അപാര സുഖമാണ്, കലിയുഗത്തിൽ അപാര ദുഃഖവുമാണ്, അതിനാൽ ഇതിനെ ദുഃഖധാമം എന്നു പറയുന്നു.ബാബ ഒരു ബുദ്ധിമുട്ടും നൽകുന്നില്ല. കുടുംബത്തിൽ ഇരുന്നും കുട്ടികളെ സംരക്ഷിച്ചും കേവലം ബാബയെ ഓർമ്മിക്കൂ. ഗുരുക്കന്മാരെയും സന്യാസിമാരെയും ഉപേക്ഷിക്കൂ. ബാബ സർവ്വ ഗുരുക്കന്മാരെക്കാളും ഉയർന്നതാണ്. അവരെല്ലാം എന്റെ രചനകളാണ്. കേവലം എന്നെയല്ലാതെ മറ്റാരെയും പതീതപാവനൻ എന്നു പറയുകയില്ല..ബ്രഹ്മ ,വിഷ്ണു, ശങ്കറിനെ പതീതപാവനനെന്ന് പറയുമോ. കേവലം എന്നെയല്ലാതെ ദേവതകളെ പതീതപാവനനെന്ന് പറയുകയില്ല. ഇപ്പോൾ നിങ്ങൾ കുട്ടികൾ ഗംഗയെ പതീതപാവനി എന്നു പറയുമോ. വെള്ളത്തിന്റെ നദികൾ സദാ ഒഴുകുന്നു . ഗംഗയും ബ്രഹ്മപുത്രയും ഒഴുകിപ്പോകുന്നു.ഇതിൽ കുളിച്ചുകൊണ്ടിരിക്കുന്നു .മഴ പെയ്യുമ്പോൾ വെള്ളപ്പൊക്കമുണ്ടാകുന്നു. ഇതും ദുഃഖമാണല്ലോ. വെള്ളപ്പൊക്കത്തിൽ എത്രയധികം മനുഷ്യരാണ് മരിക്കുന്നത്. അളവിലാത്ത ദുഃഖമാണ്. സത്യയുഗത്തിൽ ദുഃഖത്തിന്റെ കാര്യമില്ല, മൃഗങ്ങൾക്കുപോലും ദുഃഖവും അകാല മൃത്യുവും ഉണ്ടാകുന്നില്ല. ഡ്രാമ ഇങ്ങനെ ഉണ്ടാക്കപ്പെട്ടതാണ്. ബാബ അങ്ങ് എപ്പോഴാണോ വരുന്നത് അപ്പോൾ ഞങ്ങൾ അങ്ങയുടേതായി മാറും എന്ന് ഭക്തിയിൽ പാടിയിട്ടുണ്ട്. വന്നുകഴിഞ്ഞല്ലോ. ദുഃഖധാമത്തിന്റെ അന്തിമത്തിലും സുഖധാമത്തിന്റെ ആദിയുടേയും ഇടയിലാണ് ബാബ വരുന്നതെന്ന് ആർക്കും അറിയുകയില്ല .സൂഷ്ടിയുടെ ആയുസ്സ് എത്രയാണെന്നുപോലും അറിയുകയില്ല . ബാബ വളരെ സഹജമായാണ് പറഞ്ഞു തരുന്നത് . സൂഷ്ടി ചക്രത്തിന്റെ ആയുസ്സ് 5000 വർഷമാണെന്ന് മുമ്പ് നിങ്ങൾക്ക് അറിയുമായിരുന്നോ. ലോകത്തിലുള്ളവർ ലക്ഷക്കണക്കിനു വർഷമെന്നു പറയുന്നു .ഇപ്പോൾ ബാബ ഓരോ യുഗവും 1250 വർഷമാണെന്ന് മനസ്സിലാക്കി തന്നു. സ്വസ്തികയിൽ പൂർണ്ണമായും 4 ഭാഗം കാണിച്ചിട്ടുണ്ട് അല്പം പോലും വ്യത്യാസമില്ല. കൃത്യമായ കണക്കുണ്ടെന്ന് വിവേകവും പറയുന്നുണ്ട്. .പുരിയിൽ ചോറുരുള കൃത്യമായി 4 ഭാഗങ്ങളാക്കിയാണ് അർപ്പിക്കാറുള്ളത് ഇങ്ങനെയുള്ള യുക്തി രചിക്കാറുണ്ട്.അവിടെയുള്ളവർ നന്നായി ഭക്ഷണം കഴിക്കാറുണ്ട്. ജഗന്നാഥനായാലും ശരി ശ്രീനാഥനായാലും ശരി കാര്യം ഒന്നേയുള്ളൂ. രണ്ടുപേരെയും കറുത്തതായിട്ടാണ് കാണിച്ചിരിക്കുന്നത്.ശ്രീനാഥ ഭക്ഷത്രത്തിൽ നെയ്തിന്റെ ഭണ്ഡാരയാണുള്ളത്. അവിടെ നിന്നും നെയ്യുകൊണ്ടുള്ള നല്ല നല്ല വസ്തുക്കൾ ലഭിക്കുന്നു.പുറത്തെ കടകളിൽ നിന്നും ലഭിക്കാറുണ്ട്. വളരെ ധനം സമ്പാദിക്കുന്നു. യാത്രക്കാരെല്ലാം കടകളിൽ നിന്നാണ് വാങ്ങിക്കുന്നത്. ജഗന്നാഥ ഭക്ഷത്രത്തിൽ സദാ ചോറാണുള്ളത്.അത് ജഗന്നാഥൻ ഇത് ശ്രീനാഥൻ. സുഖധാമത്തെയും ദുഃഖധാമത്തെയുമാണ് കാണിക്കുന്നത്. ശ്രീനാഥൻ സുഖധാമത്തിന്റെയും ജഗന്നാഥൻ ദുഃഖധാമത്തിന്റെയും.കാമചിതയിൽ വീണുപോയതു കാരണം കറുത്തതായി കാണിച്ചിരിക്കുന്നു.ജഗന്നാഥനു കേവലം ചോറാണ് അർപ്പിക്കുന്നത്. ജഗന്നാഥനെ ദരിദ്രനായും ശ്രീനാഥനെ സമ്പന്നനായും കാണിച്ചിരിക്കുന്നു. അന്താനത്തിന്റെ സാഗരം ഒരേയൊരു ബാബ മാത്രമാണ്. ഭക്തിയെ അജ്ഞാനമെന്നു

പറയുന്നു അതിലൂടെ ഒന്നും ലഭിക്കുന്നില്ല .ഭക്തിയിൽ പേരും പ്രശസ്തിയുമുള്ള അനേകം ഗുരുക്കന്മാരുണ്ട്, അവരിൽ നിന്നും കുറച്ചെന്തെങ്കിലും അറിഞ്ഞു കഴിഞ്ഞാൽ പറയും ഇത് ഞങ്ങളുടെ ഗുരുവാണ്, അവരിൽ നിന്നും ഞങ്ങൾ ഇതെല്ലാം പഠിച്ചു .അവരെല്ലാവരും ഭൗതികമായി ജന്മമെടുക്കുന്നവരാണ്. ആരാണ് ഇപ്പോൾ നമ്മളോടൊപ്പം ഉള്ളത്. വിചിത്രനായ ബാബ. ഇതെന്റെ ശരീരമല്ല എന്ന് ബാബ പറയുന്നു. ഇത് നിങ്ങളുടെ മുത്തശ്ശന്റെ ശരീരമാണ് .ആരാണ് പൂർണ്ണമായും 84 ജന്മമെടുക്കുന്നത്, നിങ്ങളെ സുഖധാമത്തിലേയ്ക്ക് കൂട്ടികൊണ്ടു പോകുന്നതിനുവേണ്ടി അദ്ദേഹത്തിന്റെ അനേക ജന്മങ്ങളുടെ അന്തിമ ജന്മത്തിൽ ഞാൻ ഇതിൽ പ്രവേശിക്കുന്നു. ഇദ്ദേഹത്തെ തന്നെയാണ് ഗോമുഖമെന്നു പറയുന്നത്. അനേകർ ദൂരെ നിന്നുപോലും ഗോമുഖത്തിലേയ്ക്ക് വരാറുണ്ട്. ഇവിടെയും ഗോമുഖമുണ്ട്. പർവ്വതത്തിൽ നിന്നും തീർച്ചയായും വെള്ളം വരും. പർവ്വതത്തിൽ നിന്നും ദിവസവും വെള്ളം കിണറിലേക്ക് വരും , ഒരിക്കലും വറ്റുന്നില്ല, വെള്ളം വന്നു കൊണ്ടേയിരിക്കുന്നു. എവിടെ നിന്നെങ്കിലും വെള്ളം വരുകയാണെങ്കിൽ അതിനെ ഗംഗാജലം എന്നു പറയും. അവിടെപോയാണ് സ്നാനം ചെയ്യുന്നത്.ഗംഗാ ജലമാണ് എന്നു മനസ്സിലാക്കുന്നു, എന്നാൽ ഇതിലൂടെ ഒരിക്കലും പതീതത്തിൽ നിന്നും പാവനമാവുകയില്ല. പതീതപാവനൻ ഞാനാണെന്ന് ബാബ പറയുന്നു അല്ലയോ ആത്മാക്കളെ എന്നെ മാത്രം ഓർമ്മിക്കൂ . ദേഹസഹിതം ദേഹത്തിന്റെ എല്ലാ സംബന്ധങ്ങളെയും വിട്ട് സ്വയത്തെ ആത്മാവാണെന്ന് മനസ്സിലാക്കി എന്നെ ഓർമ്മിക്കുകയാണെങ്കിൽ നിങ്ങളുടെ ജന്മ ജന്മാന്തരങ്ങളിലെ പാപം ഭസ്മമാകും . ജന്മ ജന്മാന്തരങ്ങളിലെ പാപത്തിൽ നിന്നും ബാബ നിങ്ങളെ മുക്തമാക്കുന്നു. ഈ സമയത്ത് എല്ലാവരും പാപം ചെയ്തുകൊണ്ടിരിക്കുകയാണ്, ഇതും കർമ്മഭോഗാണല്ലോ. മുൻജന്മത്തിലും പാപം ചെയ്തു. 63 ജന്മത്തിന്റെ കർമ്മക്കണക്കാണ്. പതക്കെ പതക്കെ ചന്ദ്രന്റെ കല കുറയുന്നതു പോലെ കല കുറഞ്ഞു വന്നു. ഈ രാവും പകലും പരിധിയില്ലാത്തതാണ് . ഇപ്പോൾ മുഴുവൻ ലോകത്തിൽ, പ്രത്യേകിച്ച് ഭാരതത്തിൽ രാഹുവിന്റെ ദശയാണ്. രാഹുവിന്റെ ഗ്രഹണം ബാധിച്ചിരിക്കുകയാണ്. ഇപ്പോൾ നിങ്ങൾ കറുത്തതിൽ നിന്നും വെളുത്തവരായി മാറികൊണ്ടിരിക്കുകയാണ്, അതിനാലാണ് കൃഷ്ണനെ ശ്യാമ സുന്ദരൻ എന്ന് പറയുന്നത്. പൂർണ്ണമായും കറുത്തതാക്കി മാറ്റി. കാമചിതയിൽ പോയതിന്റെ അടയാളമാണ് കാണിക്കുന്നത്. പക്ഷെ മനുഷ്യരുടെ ബുദ്ധി പ്രവർത്തിക്കുന്നില്ല. ഒരാളെ കറുത്തതായും മറ്റൊരാളെ വെളുത്തതായും കാണിച്ചിരിക്കുന്നു. ഇപ്പോൾ നിങ്ങൾ വെളുത്തതായി മാറാനുള്ള പുരുഷാർത്ഥം ചെയ്തുകൊണ്ടിരിക്കുകയാണ്. സതോപ്രധാനമായി മാറാനുള്ള പുരുഷാർത്ഥം ചെയ്യുകയാണെങ്കിൽ വെളുത്തവരായി മാറാം. ഇതിൽ പരിശ്രമിക്കേണ്ട ആവശ്യമില്ല. ഇപ്പോഴാണ് ഈ ജ്ഞാനം നിങ്ങൾ കൂട്ടികൾ കേൾക്കുന്നത്. പിന്നീട് ഈ ജ്ഞാനം ഇല്ലാതാകും. കേവലം ഗീത പഠിച്ച് കേൾപ്പിക്കും എന്നാൽ ഈ ജ്ഞാനം പഠിച്ച് കേൾപ്പിക്കാൻ സാധിക്കില്ല. അത് ഭക്തി മാർഗ്ഗത്തിനു വേണ്ടിയുള്ള പുസ്തകമാണ്. ഭക്തി മാർഗ്ഗത്തിൽ അനേകം സാമഗ്രികളുണ്ട്, അനേകം ശാസ്ത്രങ്ങളുമുണ്ട്. പഠിക്കുന്നതെന്ത്, ചെയ്യുന്നതെന്ത്. രാമന്റെ ക്ഷേത്രത്തിലും പോകും, രാമനെ കറുത്തതാക്കി മാറ്റുകയും ചെയ്തു. എന്തിനാണ് കറുത്തതാക്കി മാറ്റിയതെന്നും ചിന്തിക്കണം. കൊൽക്കത്തയിലാണ് കാളിയുള്ളത്, അമ്മേ, അമ്മേ എന്ന് പറഞ്ഞ് നിലവിളിച്ചുകൊണ്ടിരിക്കും. വളരെ ഭയാനകരൂപമുള്ളവരാണ് കാളി എന്ന് പറയുന്നത്. അവരെ തന്നെയാണ് പിന്നീട് അമ്മയെന്നും പറയുന്നത്. നിങ്ങളിൽ ജ്ഞാനത്തിന്റെ അമ്പും വാളുമാണുള്ളത്. അതാണ് പിന്നീട് അവർ ആയുധമായി നല്കിയിരിക്കുന്നത്. ആദ്യം കാളിയ്ക്കുമുന്നിൽ മനുഷ്യരെയാണ് ബലിയർപ്പിച്ചിട്ടുണ്ടായിരുന്നത്. ഇപ്പോൾ ഗവൺമെന്റ് അത് നിർത്തലാക്കി. ആദ്യം സിന്ധിൽ ദേവിയുടെ ക്ഷേത്രമുണ്ടായിരുന്നില്ല. അവിടെ ബോംബ് സ്ഫോടനമുണ്ടായ സമയത്ത് ഒരു ബ്രാഹ്മണൻ പറഞ്ഞതിങ്ങനെയാണ്,എനിക്ക് കാളിയുടെ വാക്കുകൾ കേട്ടു-എന്റെ ക്ഷേത്രം ഇവിടെയില്ല, പെട്ടെന്നുണ്ടാക്കൂ ,അല്ലെങ്കിൽ ഇനിയും ബോംബ് പൊട്ടും. അതോടെ വളരെയധികം പൈസ സ്വരൂപിച്ച് ക്ഷേത്രം ഉണ്ടാക്കി. ഇപ്പോൾ നോക്കൂ അനേക ക്ഷേത്രങ്ങളുണ്ട്. ഒരുപാട് സ്ഥലങ്ങളിൽ ചുറ്റികറങ്ങുകയാണ്. ബാബ ഇതിൽ നിന്നെല്ലാം നിങ്ങളെ മോചിപ്പിക്കുന്നതിനു വേണ്ടി മനസ്സിലാക്കി തരുകയാണ്, ആരുടെയും ഗ്ലാനി ചെയ്യരുത്. ഡ്രാമയാണെന്ന് മനസ്സിലാക്കി തരൂന്നു. എങ്ങനെയാണ് ഈ സൂഷ്ടി ചക്രം ഉണ്ടായത്. എന്തെല്ലാമാണോ നിങ്ങൾ കണ്ടുകൊണ്ടിരിക്കുന്നത് അതെല്ലാം വീണ്ടും ഉണ്ടാകും. ഏത് വസ്തുവാനോ ഇല്ലാത്തത് അത് ഉണ്ടാക്കിയതാണ്. നമ്മുടെ രാജ്യം ഉണ്ടായിരുന്നു, അതിനെ നമ്മൾ നഷ്ടപ്പെടുത്തിയെന്ന് നിങ്ങൾക്കിപ്പോൾ മനസ്സിലായി. ഇപ്പോൾ ബാബ വീണ്ടും പറയുകയാണ്- കൂട്ടികളെ നരനിൽ നിന്നും നാരായണനാവണമെങ്കിൽ പുരുഷാർത്ഥം ചെയ്യൂ. ഭക്തി മാർഗ്ഗത്തിൽ നിങ്ങൾ അനേകം കഥകൾ കേട്ടു വന്നു. അമരകഥ കേട്ടു എന്നാൽ ആരെങ്കിലും അമരനായി മാറിയോ. മൂന്നാമത്തെ നേത്രം ആർക്കാണ് ലഭിച്ചിരിക്കുന്നതെന്ന് ബാബ മനസ്സിലാക്കി തരുകയാണ്. മോശമായതൊന്നും ഈ കണ്ണുകൾക്കൊണ്ട് കാണരുത്. സിവിൽ ദുഷ്ടിയോടുകൂടി നോക്കണം, ക്രിമിനൽ ദുഷ്ടി വെയ്ക്കരുത്. ഈ പഴയ ലോകത്തെ നോക്കരുത്. ഇത് അവസാനിക്കാൻ പോവുകയാണ്. ബാബ പറയുകയാണ് - മധുര മധുരമായ കൂട്ടികളെ, 21 ജന്മത്തേക്കുള്ള രാജ്യം നൽകുകയാണ്.

സത്യയുഗത്തിൽ വേറെ ആരുടെയും രാജ്യം ഉണ്ടായിരിക്കുകയില്ല. ദുഃഖം ഉണ്ടായിരിക്കുകയില്ല, നിങ്ങൾ സുഖികളും ധനവാന്മാരായി മാറും. വളരെയധികം മനുഷ്യർ വിശന്ന് മരിച്ചുകൊണ്ടിരിക്കുകയാണിവിടെ. നിങ്ങൾ സത്യയുഗത്തിൽ മുഴുവൻ വിശ്വവും ഭരിക്കും. വളരെ കുറച്ച് സ്ഥലം മാത്രമേ ഉണ്ടായിരിക്കുകയുള്ളൂ. ചെറിയ പുന്തോട്ടം, പിന്നീട് അഭിവൃദ്ധി പ്രാപിച്ച് കലിയുഗത്തിന്റെ അവസാനമാകുമ്പോഴേക്കും വലുതാകുന്നു, 5 വികാരങ്ങൾ പ്രവേശിക്കുന്നതു കാരണം മുളളുകൾ നിറഞ്ഞ കാടായി മാറുന്നു. ബാബ പറയുന്നു കാമം മഹാശത്രുവാണ്, ഇതിലൂടെ നിങ്ങൾ ആദി, മദ്ധ്യ, അന്ത്യം ദുഃഖം അനുഭവിക്കുന്നു. ഇപ്പോൾ നിങ്ങൾ ജ്ഞാനവും ഭക്തിയും എന്താണെന്ന് മനസ്സിലാക്കി. വിനാശം മുന്നിൽ നിൽക്കുകയാണ്, അതുകൊണ്ട് വളരെ വേഗത്തിൽ പുരുഷാർത്ഥം ചെയ്യണം. ഇല്ലായെങ്കിൽ പാപം ഭസ്മമാവുകയില്ല. ബാബയുടെ ഓർമ്മയിലൂടെ മാത്രമേ പാപം ഇല്ലാതാകൂ. ഒരേയൊരു ബാബ മാത്രമാണ് പതീത പാവനൻ. ആരാണോ കല്പം മുമ്പ് പുരുഷാർത്ഥം ചെയ്തിരുന്നത് അവർ വീണ്ടും ചെയ്യും. ഒരു ബാബയെ അല്ലാതെ വേറെ ആരെയും ഓർമ്മിക്കരുത്. എല്ലാവരും ദുഃഖം തരുന്നവരാണ്. സദാ സുഖം തരുന്ന ബാബയെ മാത്രം ഓർമ്മിക്കൂ, ഇതിൽ അശ്രദ്ധരാവരുത്. ഓർമ്മിക്കുന്നില്ലായെങ്കിൽ എങ്ങനെ പാവനമായി മാറും. ശരി!

വളരെക്കാലത്തെ വേർപാടിനു ശേഷം തിരിച്ചു കിട്ടിയ മധുര മധുരമായ കൂട്ടികളെ പ്രതി മാതാവും പിതാ വുമായ ബാപ്ദാദയുടെ സ്നേഹസ്മരണയും പുലർകാല വന്ദനവും. ആത്മീയ അച്ഛന്റെ ആത്മീയകൂട്ടി കൾക്ക് നമസ്കാരം.

### **ധാരണയ്ക്കുള്ള മുഖ്യമായ സാരം :**

1. ഈ കണ്ണുകൾ കൊണ്ട് മോശമായതൊന്നും കാണരുത്. ബാബ ജ്ഞാനത്തിന്റെ മൂന്നാമത്തെ നേത്രമാണ് നൽകിയിട്ടുള്ളത് ഈ നേത്രത്തിലൂടെ മാത്രം കാണണം. സതോപ്രധാനമാകുന്നതിനുള്ള പൂർണ്ണമായ പുരുഷാർത്ഥം ചെയ്യണം.
2. കൂടുംബത്തെ സംരക്ഷിച്ചുകൊണ്ടും സ്നേഹിയായ ബാബയെ ഓർമ്മിക്കണം. അവസാന സമയത്ത് ഒരു ബാബയുടെ അല്ലാതെ മറ്റാരുടെയും ഓർമ്മ വരാത്ത രീതിയിലുള്ള അവസ്ഥ ഉണ്ടാക്കണം.

### **വരദാനം. അറ്റൻഷനിലൂടെയും ചെക്കിങ്ങിലൂടെയും സ്വയത്തിന്റെ സേവ ചെയ്യുന്നവ രായ സമ്പന്നരും സമ്പൂർണ്ണരുമായി ഭവിക്കൂ.**

സ്വയത്തിന്റെ സേവാർത്ഥം സ്വയത്തിന്റെ മുകളിൽ സമ്പന്നവും സമ്പൂർണ്ണവുമായി മാറാനുള്ള സദാ അറ്റൻഷൻ വെക്കുക. പഠിപ്പിന്റെ മുഖ്യമായ വിഷയത്തിൽ സ്വയത്തെ പദവിയോടെ ജയിപ്പിക്കുക. ജ്ഞാന ത്തിന്റെ സ്വരൂപരും ഓർമ്മയുടെ സ്വരൂപവും ധാരണാ സ്വരൂപവുമായി മാറുക. ഈ സ്വയത്തിന്റെ സേവ സദാ ബുദ്ധിയിൽ ഉണ്ടായിരിക്കുമ്പോൾ ഈ സേവ സ്വതവേ തന്റെ സമ്പന്ന സ്വരൂപത്തിലൂടെ അനേക രുടെ സേവ ചെയ്തിപ്പിച്ചുകൊണ്ടിരിക്കും. എന്നാൽ ഇതിന്റെ വിധിയാണ് അറ്റൻഷനും ചെക്കിങ്ങും. സ്വയത്തെ ചെക്ക് ചെയ്യണം. മറ്റുള്ളവരെ അല്ല.

**സ്റ്റോഗൻ. കൂടുതൽ സംസാരിക്കുന്നതിലൂടെ ബുദ്ധിയുടെ എനർജി കുറയും. അതു കൊണ്ട് കുറച്ചും മധുരവുമായി സംസാരിക്കൂ.**